

HMDA & RERA
Approved

కానా త్రయంబక్, గుండ్ల పోచంపల్లి, కొంపల్లి



Casa Trambak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad
Ph No: +91 89824 38982

కరపత్రం

SINCE 2014

సోమవారం ఏప్రిల్ 21 2025

సంపుటి :0

సంచిక :189

- శివప్రసాద్, మేనేజింగ్ ఎడిటర్

పేజీలు :4

జపాన్ లోని కితాక్యామా నగరంలో సీఎం రేవంత్ బృందానికి ఘన స్వాగతం



జపాన్ లోని కితాక్యామా నగరంలో సీఎం రేవంత్ బృందానికి ఘన స్వాగతం కితాక్యామా: జపాన్ లో పర్యటిస్తున్న తెలంగాణ రైజింగ్ ప్రతినిధి బృందం కితాక్యామా మేయర్ ను కలుసుకున్నారు. నగర మేయర్ కజుహిసా టకేచీ గారు తెలంగాణ బృందాన్ని అక్కడి సాంప్రదాయ రీతిలో ఘనంగా స్వాగతించారు. ముఖ్యమంత్రి రేవంత్ రెడ్డి, పరిశ్రమల శాఖ మంత్రి డి. శ్రీధర్ బాబు మరియు అధికారులకు మేయర్ స్వాగతం పలికారు. ఒకప్పుడు జపాన్ లో అత్యంత కాలుష్యంతో ఉన్న నగరం కితాక్యామా. గాలి, నీరు, నేల విషపూరితంగా ఉండేవి. ఇప్పుడు ఈ నగరం పర్యావరణ పరిరక్షణలో ప్రపంచానికి ఉత్తమ ఉదాహరణగా నిలిచింది. రాష్ట్ర అభివృద్ధిలో మూసీ నది ప్రక్షాళన కీలకమని సీఎం రేవంత్ రెడ్డి జపాన్ లోని టోక్యోలో జరిగిన 'జపాన్ తెలుగు సమాఖ్య' సమావేశంలో చెప్పారు. గుజరాత్ లో సబర్బత్తి, వారణాసిలో గంగా, ఢిల్లీలో యమునా రివర్ ఫ్రంట్ ల స్ఫూర్తితో తెలంగాణలో మూసీ రివర్ ఫ్రంట్ ప్రాజెక్ట్ ను చేపట్టేందుకు ప్రణాళికలు రూపొందిస్తున్నట్లు వివరించారు. చెరువు మధ్యలో ఉన్న నిర్మాణాలను చూస్తూ ఊరుకుందామా అని ప్రశ్నించారు. వాటిని కూల్చకపోతే ప్రకృతి క్షమించదన్నారు. యూఎస్ లో హడ్సన్, లండన్ లో థేమ్స్, సియోల్ లోని నదులను స్వయంగా చూసిన అనుభవాన్ని ఆయన పంచుకున్నారు. హైదరాబాద్ ను పొల్వూషన్ ఫ్రీ సిటీగా తీర్చిదిద్దాలంటే మూసీ నదిని కాలుష్య రహితంగా మార్చాలని తెలిపారు. హైదరాబాద్ ను ప్రపంచ స్థాయి నగరాలైన న్యూయార్క్, టోక్యో, లండన్ తో పోటీపడే స్థాయికి తీసుకెళ్లాలోంటే ప్రవాస తెలుగువాళ్ల సహకారం, ఆలోచనలు కీలకమని, సొంత రాష్ట్రాన్ని అభివృద్ధి చేసుకోవడంలో ఉన్న ఆసందం అపూర్వమైందని సీఎం రేవంత్ రెడ్డి టోక్యోలో జరిగిన 'జపాన్ తెలుగు సమాఖ్య' కార్యక్రమంలో ప్రసంగించారు.

- సీఎం రేవంత్ రెడ్డి మాట్లాడుతూ, మూసీ నది ప్రక్షాళన రాష్ట్ర అభివృద్ధికి కీలకం అని పేర్కొన్నారు.
- గుజరాత్ లో సబర్బత్తి, వారణాసిలో గంగా, ఢిల్లీలో యమునా నదీ అభివృద్ధి ప్రాజెక్టుల్ని అదర్భంగా తీసుకుంటూ మూసీ నదికి రివర్ ఫ్రంట్ అభివృద్ధి ప్రణాళికలు రూపొందిస్తున్నట్లు తెలిపారు.

డ్రగ్స్ రహిత తెలంగాణ కోసం
చేయిచేయి కలుపుదాం: చిరంజీవి
టీవర్స్ పద్ద నోటి క్యాన్సర్ పై అవగాహన కార్యక్రమం నిర్వహించారు.



హైదరాబాద్: నగరంలోని టీవర్స్ పద్ద నోటి క్యాన్సర్ పై అవగాహన కార్యక్రమం నిర్వహించారు. ఈ సందర్భంగా ప్రముఖ సిని నటు చిరంజీవి వర్చువల్ సందేశం పంపారు. డ్రగ్స్ రహిత తెలంగాణ కోసం చేయిచేయి కలుపుదామన్నారు. వ్యసనాలకు బానిసలై కొందరు తమ కలలను దూరం చేసుకుంటున్నారని చెప్పారు. మాదకద్రవ్యాల కట్టడిపై ప్రభుత్వంతో పాటు అందరం అవగాహన కల్పించాలని కోరారు. డ్రగ్స్ ను నిర్మూలిద్దామని పిలుపునిచ్చారు.



అనితర సాధ్యుడు చంద్రబాబుకు వజ్రోత్సవ జన్మదిన శుభాకాంక్షలు: పవన్ కల్యాణ్



ఏపీ సీఎం చంద్రబాబుకు డిప్యూటీ సీఎం పవన్ కల్యాణ్ 'ఎక్స్' వేదికగా జన్మదిన శుభాకాంక్షలు తెలిపారు.

అమరావతి: ఆంధ్రప్రదేశ్ ముఖ్యమంత్రి చంద్రబాబు నాయుడుకు డిప్యూటీ సీఎం పవన్ కల్యాణ్ 'ఎక్స్' వేదికగా జన్మదిన శుభాకాంక్షలు తెలిపారు. "అనితర సాధ్యుడు చంద్రబాబుకు వజ్రోత్సవ జన్మదిన శుభాకాంక్షలు. రాష్ట్ర ప్రగతిని పునరుజ్జీవింపచేయడం ఆయన వంటి దార్శనికుడికే సాధ్యం. చంద్రబాబు విజన్, నిరంతరం పనిలో చూపే ఉత్సాహం అద్భుతం. భవిష్యత్తు అంచనా వేసి వ్యవస్థలను నడిపించే విధానం స్ఫూర్తిదాయకం.

త్వరలోనే ఆర్టీసీలో 3,038 ఉద్యోగాలకు నోటిఫికేషన్: మంత్రి పాన్నం



తెలంగాణ ఆర్టీసీలో భాళీలను భర్తీ చేస్తామని మంత్రి పొన్నం ప్రభాకర్ తెలిపారు.

త్వరలోనే 3,038 ఉద్యోగాలకు నోటిఫికేషన్ ఇస్తామని చెప్పారు.



ఉప ఎన్నికలు ఈ ఏడాదిలోనే వస్తాయి: కేటీఆర్

అత్తపూర్ డివిజన్ కాంగ్రెస్ నేత వనం శ్రీరామ్ రెడ్డి భారాసలో చేరారు.



బీజేపీ.. బీఆర్ఎస్ లను ఎవరూ నమ్మరు



కొత్తగూడెం ఎమ్మెల్యే కూనంనేని సాంబశివరావు కరీంనగర్ లో పర్యటించారు. ఆయన మీడియా సమావేశంలో మాట్లాడుతూ బీఆర్ఎస్, బీజేపీలను ఎవరూ నమ్మరు స్పష్టం చేశారు. కేంద్రంలో అధికారంలో ఉన్న బీజేపీ దుర్మార్గమైన పాలన కొనసాగిస్తోందన్నారు. కేంద్రం తాత్కాలిక ఉపయోగాల కోసమే చేస్తుందని దీర్ఘకాలిక ప్రయోజనాల కోసమం ఎలాంటి పనులు చేపట్టలేదన్నారు. తెలంగాణలో బీజేపీ ఆటలు సాగవన్న కూనం నేని సీపీఐ ప్రజా సమస్యలపై పోరాడుతోందన్నారు.

దంచి కొట్టిన సూర్య, రోహిత్.. చెన్నైను చిత్తుగా ఓడించిన ముంబై

ఐపీఎల్ 2025 లో వరుస విజయాలతో ఢిల్లీ పడిన ముంబై ఇండియన్స్ విజయాల బాట పట్టింది. మొదట ఆడిన 5 మ్యాచ్ లో ఒకటే గెలిచిన ముంబై.. ఢిల్లీ, సన్ రైజర్స్ పై వరుస విజయాలను సాధించింది. వాంఖడే వేదికగా ఆదివారం (ఏప్రిల్ 20) చెన్నై సూపర్ కింగ్స్ తో జరిగిన మ్యాచ్ లో 9 వికెట్ల తేడాతో ఘన విజయం సాధించి ఘట్టరిక్ కొట్టింది.



సంపాదకీయం

పొంగిపోకుండా, కుంగిపోకుండా...

ఆంధ్రప్రదేశ్ ముఖ్యమంత్రి నారా చంద్రబాబు నాయుడు నేడు 75వ పుట్టినరోజు జరుపుకొంటున్నారు. 1978లో తొలిసారిగా ఆయన ఇందిరా కాంగ్రెస్ (ప్రస్తుత కాంగ్రెస్) తరపున శాసనసభ్యుడిగా ఎన్నికయ్యారు. నాటి నుంచి నేటి వరకు తెలుగునాట రాజకీయాలలో ఆయన కీలక పాత్ర పోషిస్తున్నారు. తెలుగునాట ఇంత సుదీర్ఘ కాలం రాజకీయాలలో కీలక పాత్ర పోషిస్తూ వచ్చిన నాయకుడు మరొకరు లేరు అంటే అతిశయోక్తి కాదు. ఈ 47 ఏళ్లలో ఆయన ఎన్నో ఉత్సాసవతనాలు చూశారు. అపజయాలు, అవమానాలకు కుంగిపోకుండా రాజకీయాలలో ఆయన తన స్థానాన్ని వదిలం చేసుకుంటూ వస్తున్నారు. 1978లో ఎమ్మెల్యేగా తొలిసారి ఎన్నికైన ఆయన అదే టర్మ్‌లో మంత్రి కూడా అయ్యారు. మంత్రి పదవితో పాటు ఆయనను మరో అద్భుతం కూడా వరించింది. పిన్న వయసులోనే మంత్రిగా నియమితులైన చంద్రబాబును చూసి ముచ్చటపడిన ఎన్టీ రామారావు తన కుమార్తె భువనేశ్వరిని ఆయనకు ఇచ్చి పెళ్లి చేశారు. అప్పటి నుంచి ఆయన జాతకం మారింది. మంత్రిగా ఉండగానే ఆయన పార్టీ నిర్ణయాన్ని ధిక్కరించి సస్పెండ్ అవడం, సాయంత్రానికల్లా తనపై విధించిన సస్పెన్షన్‌ను తొలగించజేసుకొని రాజకీయాల్లో సంఠలం సృష్టించారు. అప్పుడు విత్తూరు జిల్లా జెడ్పీ చైర్మన్ పదవికి మరో మంత్రి నల్లారి అమర్నాథ్‌రెడ్డి ప్రతిపాదించిన అభ్యర్థిని పార్టీ ఖరారు చేయగా, అధికార అభ్యర్థిని కాదని మరో మంత్రి సి.దాస్‌తో కలసి డాక్టర్ కుతూహలమ్మను పోటీ పెట్టి గెలిపించుకున్నారు. దీంతో పార్టీ నిర్ణయాన్ని ధిక్కరించినందుకు నాటి పీసీసీ అధ్యక్షుడు కోస ప్రభాకరరావు ఆగ్రహించి మంత్రులుగా ఉన్న చంద్రబాబు నాయుడు, దాసీలను పార్టీ నుంచి సస్పెండ్ చేశారు. దీంతో ఢిల్లీ వెళ్లి కాంగ్రెస్ అధినాయకత్వాన్ని కలసి, వారికి వాస్తవ పరిస్థితిని వివరించి తమపై విధించిన సస్పెన్షన్‌ను చంద్రబాబు రద్దు చేయించుకున్నారు. అప్పట్లో ఇదొక సంచలనం. ఆ తర్వాత 1982లో ఎన్టీ రామారావు తెలుగుదేశం పార్టీని స్థాపించడం, 1983 ఎన్నికల్లో చంద్రగిరి నియోజకవర్గం నుంచి పోటీ చేసిన చంద్రబాబు తెలుగుదేశం అభ్యర్థి చేతిలో ఓడిపోయారు. ఆ తర్వాత తెలుగుదేశంలో చేరి, 1984 ఆగస్టు నంక్షోభంలో పదవీమృతుడైన ఎన్టీరామారావుకు అండగా నిలబడి పార్టీలో తన స్థానాన్ని వదిలం చేసుకున్నారు. సంక్షోభ సమయంలో చంద్రబాబు రాజకీయ చాతుర్యాన్ని గమనించిన ఎన్టీ రామారావు.. తెలుగుదేశం పార్టీ రాజకీయాలలో చంద్రబాబును ప్రోత్సహించారు. 1989 ఎన్నికల్లో ఎన్టీఆర్ అధికారం కోల్పోయిన తర్వాత తెలుగుదేశం పార్టీలో చంద్రబాబు పాత్ర మరంత ప్రాధాన్యాన్ని సంతరించుకుంది. సభలో తనను అవమానించిన కారణంగా శాసనసభను ఎన్టీఆర్ బహిష్కరించగా, చంద్రబాబు అన్నీ తానై నడిపించారు. అధికారంలో ఉన్నప్పుడు ఇందిరాగాంధీకి వ్యతిరేకంగా ప్రతిపక్షాలను కూడగట్టడంలో ఎన్టీఆర్‌ది కీలక పాత్ర కాగా, ఆ అవకాశాన్ని ఉపయోగించుకున్న చంద్రబాబు జాతీయ స్థాయి నాయకులతో పంచరాలు పెంచుకున్నారు. 1989 తర్వాత ఎన్టీఆర్ మార్గదర్శకత్వంలో తెలుగుదేశం పార్టీ కార్యకలాపాలను మొత్తం ఆయన పర్యవేక్షించినప్పటికీ ఎన్టీఆర్ జీవితంలోకి లక్ష్మీపార్వతి ప్రవేశించడంతో చంద్రబాబు అనేక ఇబ్బందులు ఎదుర్కొన్నారు. ఎన్టీఆర్‌పై లక్ష్మీపార్వతి ప్రభావం అధికంగా ఉండటంతో అనేక సందర్భాలలో పార్టీ వ్యవహారాల్లో చంద్రబాబు మాట చెల్లుబాటు అయ్యేది కాదు. ఈ నేపథ్యంలో 1994లో ఎన్టీఆర్ మళ్లీ అధికారంలోకి రావడం, పార్టీలోనే కాకుండా ప్రభుత్వంలోనూ లక్ష్మీపార్వతిదే పైచేయి కావడంతో చంద్రబాబు ఉక్మహోతకు గురయ్యారు. పరిస్థితి చేయి దాటిపోతోందని భావించిన చంద్రబాబు నాయుడు పార్టీలో మరో ముఖ్యుడిగా ఉన్న తోడెల్లుడు దగ్గబాటి వెంకటేశ్వరరావును కలుపుకొని ఎన్టీఆర్ కుటుంబాన్ని తనవైపు తిప్పుకొన్నారు. లక్ష్మీపార్వతికి వ్యతిరేకంగా ఎన్టీఆర్‌పై తిరుగుబాటు చేయడం, ముఖ్యమంత్రిగా చంద్రబాబు బాధ్యతలు చేపట్టడం, తెలుగుదేశం పార్టీని కూడా సాంఘిక చేసుకోవడం 1995లో జరిగింది. 1984లో అధికారం కోల్పోయినప్పుడు పరిస్థితి అండగా నిలబడి ప్రజాస్వామ్య పునరుద్ధరణ కోసం పోరాడిన ప్రజలు.. 1995లో మాత్రం లక్ష్మీపార్వతి పాత్ర కారణంగా ఎన్టీఆర్‌ను పదవీమృతుడ్ని చేసినా పట్టించుకోలేదు. అధికాాన్ని కోల్పోయిన కొంత కాలానికే ఎన్టీఆర్ కన్ను మూయడం, 1996లో జరిగిన పార్లమెంటు ఎన్నికల్లో తెలుగుదేశం పార్టీకి గౌరవప్రదమైన సంఖ్యలో సీట్లు గెలిపించుకోగలగడంతో తెలుగు రాజకీయాల్లో చంద్రబాబు స్థానం సుస్థిరమైంది. 1978లోనే చంద్రబాబుతో పాటు ఇందిరా కాంగ్రెస్ తరపున కాకుండా రెడ్డి కాంగ్రెస్ తరపున తొలిసారి ఎమ్మెల్యేగా ఎన్నికైన రాజశేఖరరెడ్డి నను ఉజ్జీగా తెలుగునాట రాజకీయాలలో కీలక పాత్ర పోషించారు. కేంద్రంలో కాంగ్రెస్‌కు ప్రత్యామ్నాయంగా యునైటెడ్ ఫ్రంట్ ప్రభుత్వం ఏర్పాటు కావడంలో చంద్రబాబు పాత్ర కీలకం. ఆ తర్వాత వాజపేయి నేతృత్వంలో కేంద్రంలో ఎన్టీయే ప్రభుత్వం ఏర్పాటులో కూడా చంద్రబాబు కీలక పాత్ర పోషించారు. ప్రస్తుత ప్రధానమంత్రి నరేంద్ర మోదీ అప్పుడు గుజరాత్ ముఖ్యమంత్రిగా ఉన్నారు. ఉమ్మడి రాష్ట్రంలో కాకుండా జాతీయ స్థాయిలో కూడా చంద్రబాబు తనదైన ముద్ర వేసుకున్నారు. జాతీయ రాజకీయాలతో పాటు రాష్ట్రంలో కూడా ఆయన కొంతకాలం కమ్యూనిస్టులతో, మరికొంత కాలం భారతీయ జనతా పార్టీతో జట్టు కట్టారు. రాజకీయాలలో తన స్థానాన్ని సుస్థిరం చేసుకోవడానికి ఆయన తన వైఖరిని ఎప్పటికప్పుడు మార్చుకున్నారు. ఈ కారణంగానే రాజకీయ అవకాశవాది అన్న విమర్శను చంద్రబాబు ఎదుర్కొనాలి వచ్చింది. భారతీయ జనతా పార్టీకి కొంత కాలం దగ్గరగా ఉండటం, మరికొంత కాలం దూరంగా జరగడంతో జాతీయ రాజకీయాల్లో ఆయన ప్రతిష్ఠకు మచ్చ ఏర్పడింది. తన రాజకీయ పోకడలు, నిర్ణయాలపై చంద్రబాబు ఎన్నో విమర్శలు ఎదుర్కొన్నారు. సందర్భాన్ని పరిస్థితిని బట్టి నిర్ణయాలు తీసుకొని ఉండకపోతే ఇతరుల వలె తాను కూడా రాజకీయాల నుంచి ఎప్పుడో కనుమరుగయ్యే వాడినని విమర్శకులకు సమాధానంగా ఆయన చెబుతుంటారు. ఒక దశలో ప్రధానమంత్రి పదవి చేపట్టే అవకాశం వచ్చినా చంద్రబాబు కాదనుకున్నారు. జాతీయ స్థాయిలో కూడా ఉద్బవ రాజకీయ నాయకులతో కలిసి పనిచేసిన అనుభవం ఆయన సొంతం. కమ్యూనిస్టు ఉధృందులు జ్యోతి బసు, హరికిషన్ సింగ్ సర్వోత్థితో పాటు భారతీయ జనతా పార్టీ అగ్రనాయకులు అటల్ బిహారీ వాజపేయి, లాల్‌కృష్ణ అడ్వానీ వంటి వారు చంద్రబాబు మాటకు, నిర్ణయాలకు విలువ ఇచ్చేవారు. దేవేగౌడ, బతే గుజ్రాలోలను ప్రధానమంత్రులుగా చేయడంలోనూ, డాక్టర్ అబ్దుల్ కలాంను రాష్ట్రపతిగా నియమించడంలోనూ చంద్రబాబుది కీలక పాత్ర. 2019 ఎన్నికలకు ముందు ప్రస్తుత ప్రధానమంత్రి నరేంద్ర మోదీతో తీవ్రంగా విభేదించిన చంద్రబాబు.. 2024 ఎన్నికల్లో తిరిగి ఆయనతోనే జత కట్టారు. నిజానికి 2024కు ముందు చంద్రబాబుతో చేతులు కలపడానికి ప్రధాని మోదీ అంతగా ఇష్టపడలేదు. అయితే ఆంధ్రప్రదేశ్ రాజకీయాల గురించి తెలంగాణకు చెందిన ఒక కీలక నాయకుడితో జరిపిన చర్చలు ప్రధాని మోదీపై ప్రభావం చూపాయి. ‘ఆంధ్రప్రదేశ్‌లో ఇప్పుడు చంద్రబాబు జీరోగా కనిపించవచ్చు. ఈ ఎన్నికల్లో ఆయనకు 20 వరకు ఎంపీ స్థానాలు వస్తాయి. చంద్రబాబును రాష్ట్రంలో 40 శాతం మంది ప్రజలు వ్యతిరేకించవచ్చు కానీ జాతీయ స్థాయిలో ఆయన ఎటు నిలబడితే అటు బలం చేకూరుతుంది. ఈ ఎన్నికల్లో బీజేపీకి మెజారిటీ లభించదు. చంద్రబాబు గణనియమైన సంఖ్యలో సీట్లు గెలుచుకుంటారు. ఆయన ఇందియా కూటమి వైపు మళ్లితే పరిస్థితిని ఉపహించుకోండి’ అని నడరు కీలక నేత ప్రధాని మోదీకి వివరించారు. ఈ కారణాలనే అని చెప్పటే గానీ చంద్రబాబుతో స్నేహం విషయంలో ప్రధాని మోదీ తన మనసు మార్చుకోవడానికి ఇది కూడా ఒక కారణమని చెప్పవచ్చు.

విజ్.. ఓర్పు.. సహనం!

చంద్రబాబు రాజకీయాలను, నిర్ణయాలను వ్యతిరేకించేవారు రాష్ట్రంలోనే కాదు.. జాతీయ స్థాయిలోనూ ఉన్నారు. అయితే ఆయన పట్టుదలను, కృషిని ప్రశంసించనివారు అరుదుగా ఉంటారు. చంద్రబాబుకు తెలుగు, ఇంగ్లీషులో వాగ్ధాటి లేదు. అయినా అంతర్జాతీయ ప్రముఖుల మన్ననలను ఆయన చూరగొనగలిగారు. అభివృద్ధి విషయంలో ఆయనకు ఉన్న అంకితభావమే ఇందుకు కారణం. విజనరీగా పేరొందిన చంద్రబాబు.. అప్పుడు ప్రజలకు అందనంత దూరంలో పరగెట్టేవారు. ఫలితంగా ఓటమిపాలవుతూ వచ్చారు. ఆయన విజనీను అందుకోలేని ప్రజలు ఆయనను ఓడంచారు. చంద్రబాబు రాజకీయాలను విమర్శించేవారు కూడా రాష్ట్రం అభివృద్ధి చెందాలంటే అది చంద్రబాబుతోనే సాధ్యం అని అంగీకరించక తప్పని పరిస్థితి. తక్షణ ప్రయోజనాలు, స్వల్పకాలిక ప్రయోజనాలు ఆశించే ప్రజలతో పాటు పార్టీ (తేజులు కూడా చంద్రబాబుతో మరీ అంత దూరదృష్టి ఎందుకు అని విభేదిస్తూ ఉంటారు. అయితే తెలుగుదేశం పార్టీని ఎన్టీఆర్ స్థాపించినప్పటికీ ఆ పార్టీని కాపాడి నిలబెట్టేది మాత్రం చంద్రబాబే. 1995లో పార్టీ వగ్గలు చేపట్టిన ఆయన పదిహేనేళ్లపాటు ముఖ్యమంత్రిగా ఉన్నప్పటికీ, ఇప్పటికీ కొనసాగుతున్నప్పటికీ మరో పదిహేనేళ్లపాటు ప్రతిపక్షంలోనూ ఉన్నారు. వైఎస్ రాజశేఖరరెడ్డి ముఖ్యమంత్రిగా ఉన్నప్పుడు, జగన్మోహన్‌రెడ్డి ముఖ్యమంత్రిగా ఉన్నప్పుడు%-% ఉమ్మడి రాష్ట్రంలోనూ, విభజిత ఆంధ్రప్రదేశ్‌లో కూడా ఆయన ఎన్నో సమాజాలను ఎదుర్కొన్నారు. ఎన్నో అవమానాలు, ఎదురయ్యాయి. పార్టీని కాపాడుకొనే క్రమంలో ఆయన ఎన్నో నిద్ర లేని రాత్రులు గడిపారు. భూదేవికి ఉన్నంత సహనం, ఓర్పు ఆయన సొంతం. అవమానాలను దిగ్వింగుకుంటూ ఆయన పార్టీని కాపాడుకున్నారు. సంక్షోభాను అవకాశాలుగా మలుచుకుంటూ ఆయన ఎదిగారు. జగన్మోహన్‌రెడ్డి ముఖ్యమంత్రిగా ఉన్నప్పుడు చంద్రబాబుకు ఎదురైన అవమానాలు అన్నీ ఇన్నీ కావు.

దంచి కొట్టిన సూర్య, రోహిత్..


చెన్నైను చిత్తుగా ఓడించిన ముంబై

మొదటిపేజీ తరువాయి

భారీ ఛేజింగ్ లో స్టార్ బ్యాటర్లు సూర్య కుమార్ యాదవ్(30 బంతుల్లో 68: 6 ఫోర్లు, 5 సిక్కుర్లు), రోహిత్ శర్మ(45 బంతుల్లో 76: 6 సిక్కుర్లు, 4 ఫోర్లు) చెలరేగడంతో ముంబై సునాయాస విజయాన్ని అందుకుంది. టాస్ ఓడి మొదట బ్యాటింగ్ కు దిగిన చెన్నై సూపర్ కింగ్స్ నిర్ణీత 20 ఓవర్లలో 5వికెట్ల సప్తానికి 176 పరుగులు చేసింది. ఛేజింగ్ లో ముంబై 15.4 ఓవర్లలో వికెట్ కోల్పోయి 177 పరుగులు చేసి గెలిచింది. 177 పరుగుల లక్ష్య చేదనలో ముంబైకి సూపర్ స్టార్స్ లభించింది. ఓపెనర్లు రోహిత్ శర్మ, రికెల్ టన్ మెరుపులు మెరిపించడంతో పవర్ ప్లే లో వికెట్ నష్టపోకుండా 62 పరుగులు చేసింది. ఏడో ఓవర్లో 24 పరుగులు చేసిన రికెల్ టన్ ఔట్ కావడంతో ముంబై తొలి వికెట్ కోల్పోయింది. ఏడో ఓవర్లో రోహిత్ కు జత కలిసిన సూర్య అదే పనిగా రిచ్చిపోయాడు. మరో ఎండ్ లో హిట్ మ్యాన్ పాట్లింగ్ చేయడంతో మ్యాచ్ పూర్తిగా ముంబై చేతుల్లోని వచ్చింది. చెన్నై బౌలర్లకు ఏ మాత్రం అవకాశం ఇవ్వకుండా బౌండరీల వరద పారించారు.

ఈ క్రమంలో రోహిత్ శర్మ 12 ఓవర్లో 30 బంతుల్లో హఫ్ సెంచరీ పూర్తి చేసుకున్నాడు. మరో ఎండ్ లో సూర్య 26 బంతుల్లోనే ఫిఫ్టీ మార్చే చేరుకున్నాడు. చివర్లో వీరు మరింతగా చెలరేగడంతో మ్యాచ్ 16 ఓవర్లు ముందుగానే ముగిసింది. పతిరానా వేసిన 16 ఓవర్ల మూడు, నాలుగు బంతులకు వరుస సిక్కుర్లు కొట్టి సూర్య మ్యాచ్ ను ఫినిష్ చేశాడు. సూర్య, రోహిత్ రెండో వికెట్ కు అజేయంగా 54 బంతుల్లోనే 114 పరుగులు జోడించడం విశేషం. చెన్నై బౌలర్లలో జడేజాకు ఏకైక వికెట్ దక్కింది. మొదట బ్యాటింగ్ చేసిన చెన్నై సూపర్ కింగ్స్ బ్యాటింగ్ లో రాణించింది. స్టార్ ప్లేయర్లు జడేజా(35 బంతుల్లో 53:4 ఫోర్లు, 2 సిక్కుర్లు), దూబే(32 బంతుల్లో 50:2 ఫోర్లు, 4 సిక్కుర్లు) బాధ్యతగా ఆడి హఫ్ సెంచరీ చేయడంతో ముంబై ముందు భారీ టార్గెట్ సెట్ చేసింది. టాస్ ఓడి మొదట బ్యాటింగ్ కు దిగిన చెన్నై సూపర్ కింగ్స్ నిర్ణీత 20 ఓవర్లలో 5వికెట్ల సప్తానికి 176 పరుగులు చేసింది. 53 పరుగులు చేసిన జడేజా టాప్ స్కోరర్ గా నిలిచాడు. ముంబై బౌలర్లలో బువ్రా రెండు.. సాంట్నర్, అశ్వినీ కుమార్, దీపక్ చావార్ తలో వికెట్ పడగొట్టారు.

ఒకే గుడి, ఒకే బావి.. మోహన్ భగవత్ పిలుపు



దిల్లీ: కుల భేదాలకు సస్తి పలకాలని రాష్ట్రీయ స్వయంసేవక్ సంఘ్ (ఆర్ఎస్ఎస్) ఓఫ్ మోహన్ భగవత్ హిందు కమ్యూనిటీ ప్రజలకు పిలుపునిచ్చారు. “ఒకే గుడి, ఒకే బావి, ఒకే శ్మశాన వాటిక” అనే నూత్రానికి మనమంతా కట్టుబడి ఉండాలని సూచించారు. దీన్ని పాటిస్తూ సామాజిక సామరస్యానికి కృష్టి చేయాలని కోరారు. అలీగఢ్‌లో ఐదు రోజుల వర్షటనలో ఉన్న మోహన్ భగవత్ అక్కడ జరిగిన ఓ కార్యక్రమంలో పాల్గొన్నారు. ఈ సందర్భంగా ఆయన మాట్లాడారు. హిందూ విలువల ప్రాముఖ్యతను చెప్పారు. “ప్రపంచవ్యాప్తంగా శాంతి సాధించడానికి ముందుగా.. భారత్ సామాజిక ఐక్యత సాధించడం కీలకం. హిందూ సమాజానికి పునాదిగా భావించే సంస్కారం (విలువలు), సంప్రదాయం, సాంస్కృతిక విలువలు, నైతిక నూత్రాల పేరుతో ఈ చీకటి లోయల లోతుల్లో పాతుకుపోయిన ఈ సమాజ ఆలోచన తీరును నిర్మూలించాలి. కుల భేదాలకు స్వస్తి పలకాలి” అని పిలుపునిచ్చారు. మర్యాదగా మాట్లాడే పరిస్థితుల్లో లేను: దిల్లీ ఎయిర్పోర్ట్‌పై ఒమర్ అబ్దుల్లా ఆగ్రహం “నైతిక విలువలను పాటిస్తూ సమాజంలోని అన్ని వర్గాలను కలుపుకొని పోవాలి. ఎలాంటి భేదాలు చూపకుండా అన్ని వర్గాల వారిని ఇళ్లలోకి ఆహ్వానించాలి. అట్టడుగు స్థాయిలో సామరస్యం, ఐక్యతను వ్యాప్తి చేయాలి. సంస్కారం అనే పునాదిపై నుంచి కుటుంబం, దాని విలువలు రూపుదిద్దుకున్నాయి. ఇది సమాజంలో ప్రాథమిక యూనిట్‌గా ఉంటోంది. జాతీయవాదం, సామాజిక ఐక్యత పునాదులను మరింత బలోపేతం చేసేందుకు అన్ని పండుగలను సామాహికంగా నిర్వహించడం ఎంతో ముఖ్యం” అని పేర్కొన్నారు.

నా కలను సాకారం చేసింది ఆయనే - లలిత్ మోదీ



ఐపీఎల్ కార్యరూపం దాల్చుడంలో శరద్ పవార్ పాత్ర ఎంతో ఉందని లలిత్ మోదీ పేర్కొన్నారు. ఈ ఆటను గ్లోబల్ ఐకాన్‌గా నిలిపిన ఆ సీనియర్ నేతను మరచిపోవద్దన్నారు. ఐపీఎల్ రూపకల్పనలో పవార్ కీలకంగా వ్యవహరించారని పేర్కొంటూ ఆంధ్ర పత్రికలో వచ్చిన ఓ వార్తా కథనాన్ని ప్రస్తావిస్తూ లలిత్ ఈ విధంగా స్పందించారు. “ఇది అక్షరాల నిజం. శరద్ పవార్ వల్లే అది సాధ్యమైంది. ఆయన నాపై ఉంచిన విశ్వాసం, 100శాతం ప్రోత్సహించడం వల్లే ఐపీఎల్ కార్యరూపం దాల్చింది. ఈ విషయంలో మనందరం ఆయనకు ధన్యవాదాలు చెప్పాలి. నా కలను ఆయన సాకారం చేశారు. పవార్ దార్శనికతను ఎన్నడూ మరచిపోవద్దు. ఈ విషయంలో ఆయనకు సెల్యూట్” అని లలిత్ మోదీ తన సామాజిక మాధ్య భాతాల్లో పోస్టు చేశాడు.

రాత్రేల మధ్య చర్చలు! - సంజయ్ రౌత్

మంబయిలోని వాంఖడ్ స్టేడియంలోని ఓ విభాగానికి శరద్ పవార్ పేరు పెట్టాలని ముంబయి క్రికెట్ అసోసియేషన్ ఇటీవల తీసుకున్న నిర్ణయంపై సామాజిక మాధ్యమాల్లో విమర్శలు వెల్లువెత్తుతున్నాయి. ఈ నేపథ్యంలోనే ఐపీఎల్‌లో శరద్ పవార్ పాత్రకు సంబంధించి మీడియాలో కథనాలు వచ్చాయి. ఇదిలాఉంటే, శరద్ పవార్ ముంబయి క్రికెట్ అసోసియేషన్‌కు అనేక వర్షాయాలు అధ్యక్షుడిగా పనిచేశారు. 2005 నుంచి 2008 వరకు టీసీసీబి అధ్యక్షుడిగా, 2010 నుంచి 2012 వరకు ఐసీసీ అధినేతగానూ సేవలందించారు.

ఉప ఎన్నికలు

ఈ ఏడాదిలోనే వస్తాయి: కేటీఆర్

మొదటిపేజీ తరువాయి

హైదరాబాద్: ఉప ఎన్నికలు ఈ ఏడాదిలోనే వస్తాయని.. అందరూ సిద్ధంగా ఉండాలని భారాన కార్యనిర్వాహక అధ్యక్షుడు కేటీఆర్ అన్నారు. అత్యాపూర్ డివిజన్ కాంగ్రెస్ నేత వసం శ్రీరామ్‌రెడ్డి ఆయన సమక్షంలో భారానలో చేరారు. ఈ సందర్భంగా కేటీఆర్ మాట్లాడారు.

“కాంగ్రెస్‌కు అవకాశం ఇవ్వడంతో తినే కంచంలో మన్ను పోసుకున్నట్లుయింది. సీఎం రేవంత్‌రెడ్డి మాటలన్నీ బోగస్.. 6 గ్యారంటీల్లో ఒక్కటి కూడా పూర్తి చేయలేదు. బస్సుల్లో ఆడవాళ్లు కొట్టుకునే పరిస్థితి వచ్చింది. రాష్ట్రంలో రియల్ ఎస్టేట్ పూర్తిగా క్షీణించింది. ఓఫీటీఎల్ పరిధిలో నిర్మాణాలున్న కాంగ్రెస్ నేతలను హైద్రా ముట్టుకోదు. గత ఎన్నికల్లో ఓటమి భారాన కంటే ప్రజలకే ఎక్కువ నష్టం. కేసీఆర్ మరోసారి సీఎం కావడం చారిత్రక అవసరం. రెండు జాతీయ పార్టీలు తెలంగాణకు శత్రువులే” అని కేటీఆర్ అన్నారు.

త్వరలోనే ఆల్లీసీలో 3,038 ఉద్యోగాలకు

నోటిఫికేషన్: మంత్రి పాన్నం

మొదటిపేజీ తరువాయి

హైదరాబాద్: తెలంగాణ ఆల్లీసీలో ఖాళీలను భర్తీ చేస్తామని మంత్రి పొన్నం ప్రభాకర్ తెలిపారు. త్వరలోనే 3,038 ఉద్యోగాలకు నోటిఫికేషన్ ఇస్తామని చెప్పారు. వీటిలో 2 వేల డ్రైవర్ పోస్టులు, 743 క్రామిక్ ఉద్యోగాలు, 84 డిప్యూటీ సూపరింటెండెంట్ (ట్రాఫిక్), 114 డిప్యూటీ సూపరింటెండెంట్ (మెకానికల్), 25 డిపో మేనేజర్/అసిస్టెంట్ ట్రాఫిక్ మేనేజర్, 18 అసిస్టెంట్ మెకానికల్ ఇంజనీర్ పోస్టులు, 23 అసిస్టెంట్ ఇంజనీర్ (సివిల్), 11 సెక్షన్ ఆఫీసర్ (సివిల్). 6 ఆకౌంట్ ఆఫీసర్స్, 7 మెడికల్ ఆఫీసర్స్ జనరల్, 7 మెడికల్ ఆఫీసర్స్ స్పెషలిస్ట్ పోస్టులు ఉంటాయని చెప్పారు.

అనితర సాధ్యుడు చంద్రబాబుకు

వజ్రోత్సవ జన్మదిన

శుభాకాంక్షలు: పవన్ కల్యాణ్

మొదటిపేజీ తరువాయి

ఆయనకు ఆయురారోగ్యాలు ప్రసాదించాలని దేవుణ్ని ప్రార్థిస్తున్నా” అని పవన్‌కల్యాణ్ తెలిపారు.

ఆయురారోగ్యాలతో మరిన్ని పుట్టిన రోజులు చేసుకోవాలి: గవర్నర్ సీఎం చంద్రబాబుకు గవర్నర్ జస్టిస్ అబ్దుల్ నజీర్ జన్మదిన శుభాకాంక్షలు తెలిపారు. ఆయురారోగ్యాలతో మరిన్ని పుట్టినరోజులు నిర్వహించుకోవాలని ఆకాంక్షించారు. ఏపీ అభివృద్ధికి ఆయన కృషి కొనసాగాన్నారు. రాష్ట్ర ప్రజలకు మార్గదర్శకంగా నిలిచారు: నందమూరి రామకృష్ణ సీఎం చంద్రబాబుకు నందమూరి రామకృష్ణ జన్మదిన శుభాకాంక్షలు తెలిపారు. దూరదృష్టి గల నాయకత్వంతో ఆయన రాష్ట్ర ప్రజలకు మార్గదర్శకంగా నిలిచారన్నారు. అభివృద్ధి ప్రదాతగా ఏపీని అభివృద్ధి మార్గంలో నడిపిస్తున్నారని చెప్పారు. ఆయురారోగ్యాలతో విజయవంతంగా కొనసాగాలని ఆకాంక్షించారు.

బీజేపీ.. బీఆర్ఎస్ లను

ఎవరూ నమ్మరు



మొదటిపేజీ తరువాయి

బీఆర్ఎస్ పార్టీ నేతలు గాలిలో మేడలు కదుతున్నారని.. తెలంగాణలో మళ్లీ అధికారంలోకి వస్తామని కలలు కంటున్నారని ఎద్దేవా చేశారు. కేంద్రంలో అధికారంలో ఉన్న బీజేపీ తెలంగాణకు ఏం చేసిందని కాపాయి నేతలు ఓట్లు అడుగుతున్నారని.. కేంద్ర నుంచి తెలంగాణకు రావలసిన నిధుల్లోఅన్యాయం జరుగుతుందని ఎమ్మెల్యే కూసంనేని ఆవేదన వ్యక్తం చేశారు. ప్రతి రాష్ట్రానికి ప్రత్యేక నిధులు కేటాయించిన బీజేపీ ప్రభుత్వం.. తెలంగాణకు మాత్రం 2.4 శాతమే ఇస్తూ.. నిబంధనలకు విరుద్ధంగా.. ఏకపక్షంగా కేంద్ర ప్రభుత్వం పాలన ఉందని దుయ్యబట్టారు.

గిరిజనులను రెచ్చగొట్టవద్దు: మంత్రి సీతక్క

మొదటిపేజీ తరువాయి

ఆదిలాబాద్ జిల్లా ఇంద్రవెల్లి అమరవీరుల సంస్మరణ సభలో మంత్రి సీతక్క పాల్గొన్నారు. 44 సంవత్సరాల క్రితం జరిగిన దురదృష్టకర సంఘటన అమరవీరుల గుండెల్లో చెరగని ముద్ర వేసింది. అటవీఅధికారులు సంయమనం పాటించాలంటూ.. గిరిజనులను రెచ్చగొట్టే చర్యలను మానుకోవాలని మంత్రి సీతక్క సూచించారు.

ఏప్రిల్ 20వ తేదీ రాగానే చాలామంది ఈ సంఘటన గుర్తొచ్చి భయం తో వణికిపోతున్నారు. సీఎం రేవంత్ రెడ్డి పీసీసీ అధ్యక్షునిగా ఉన్న సమయంలో ఆదిలాబాద్ లో ద్రుతివసం ఏర్పాటు చేస్తానన్న హామీని నెరవేర్చారన్నారు. గత ప్రభుత్వం అమరవీరులందనికీ గుర్తించలేదని.. కాంగ్రెస్ ప్రభుత్వం అందరిని గుర్తించేందుక బటీడిపి అధికారులతో కమిటీ వేస్తామని మంత్రి సీతక్క తెలిపారు. అమరవీరుల కుటుంబాలకు బనీడిపి.. పంచాయితీ రాజ్ శాఖల్లో ఉద్యోగాలు ఇచ్చి అంశాన్ని పరిశీలిస్తున్నామన్నారు. బటిడిఎలు.. పోడు భూముల చట్టం..పీసా.. ఉపాధి హామీ చట్టం అమరవీరుల త్యాగాల వల్లనే వచ్చాయన్నారు.. ఆదివాసీల అభివృద్ధికి కృషి చేస్తామన్న సీతక్క.. విజన్వి ఏరియాల్లో గిరిజనులకు ఉద్యోగాలిచ్చే అంశాన్ని పరిశీలిస్తామన్నారు. మహిళలకు వడ్డీలేని రుణాలను మంజూరు చేస్తామని... ఇప్పప్పువ్వ లబ్ధాలతో విద్యార్థులకు ఎనిమియా దూరం అవుతుందన్నారు. సర్వే జరగని భూములకు సర్వే చేసే.. పట్టాలిస్తామన్నారు.



గ్రామపంచాయతీ కార్డుకుల జిల్లా విస్తృతస్థాయి సదస్సును జయప్రదం చేయండి

- సిఐటియూ జిల్లా సహాయ కార్యదర్శి కొప్పుల శంకర్

కరపత్రం ప్రతినిధి హుజూరాబాద్ ఏప్రిల్ 20

హుజూరాబాద్ మండల కేంద్రంలో సిఐటియూ హమాని యూనియన్ కార్యాలయంలో జరిగిన, తెలంగాణ గ్రామ పంచాయతీ ఎంపైయిస్ అండ్ వర్క్స్ యూనియన్ కరీంనగర్ జిల్లా కమిటీ సమావేశం రాచర్ల మల్లేశం అధ్యక్షతన నిర్వహించడం జరిగినది. ఈ యొక్క సమావేశానికి ముఖ్యఅతిథిగా హాజరైన సిఐటియూ జిల్లా సహాయ కార్యదర్శి కొప్పుల శంకర్ మాట్లాడుతూ, ప్రభుత్వం ఇచ్చిన మాట నిలబెట్టుకోవాలని, పత్రిక ప్రకటనలు మీడియా ప్రెస్మీట్ల వరకే పరిమితం కాకుండా, పంచాయతీ కార్డుకులందరికీ నేరుగా గ్రీన్ ఛానల్ ద్వారా ప్రభుత్వమే జీతాలు చెల్లించాలని, ఆ లోపు పెండింగ్ ఉన్న జీతాలను వెంటనే అన్ని గ్రామాలలో చెల్లించాలని, ఆన్లైన్ పేర్లు సమూహ లేని కార్డుకుల పేర్లు వెంటనే సమూహ చేయాలని వారికి కూడా 9,500/ వేతనం ఇవ్వాలని, ప్రతి కార్డుకుడికి పిఎఫ్ ఈఎస్ఐ



సదుపాయం అందించాలని, ఉద్యోగ భద్రత కల్పించాలని, రిటైర్మెంట్ బెనిఫిట్ కింద 60 సంవత్సరాలు నిండిన కార్డుకునికి 5 లక్షల రూపాయలు అందించాలని, మల్టీపర్పస్ 51 జీవోను రద్దు చేసి కేటగిరీవారిగనే పనులు చేపించాలని, ఈ లోపు పంచాయతీ కార్డుకులందరి రెండో పి ఆర్ సి పరిధిలోకి తీసుకురావాలని కనీస వేతనం 26 వేల రూపాయలు నిర్ణయించాలని తదితర డిమాండ్ల సాధన కోసం దశలవారీగా షోరాటం నిర్వహిస్తామని అందులో భాగంగానే ఈ నెల 30వ తేదీన జిల్లా సిఐటియూ కార్యాలయం ముకుందలాల్ మిశ్రా భవన్



కోటి రాంపూర్ లో జిల్లా విస్తృతస్థాయి సదస్సు నిర్వహిస్తున్నామని దానికి ప్రతి గ్రామం నుండి కార్డుకులు తరలిరావాలని కోరారు. ఈ కార్యక్రమంలో గ్రామపంచాయతీ యూనియన్ జిల్లా కోశాధికారి ఎన్టీగా రవీంద్రరావు, జిల్లా ఉపాధ్యక్షులు కాశిపాక శంకర్, జిల్లా సహాయ కార్యదర్శి మహంకాళి కొమరయ్య, జిల్లా కమిటీ సభ్యులు ఎలుకపల్లి సారయ్య, వడ్లూరి లక్ష్మీనారాయణ, కొత్తూరు మల్లయ్య, బండ సమ్మయ్య, గుగ్గిల రాములు, ఉమ్మడి శ్రీకాంత్, గరిగంటి రవి, తదితరులు పాల్గొన్నారు.



కొమరయ్య నాగం,కరపత్రం ప్రతినిధి

మాజీ మంత్రి కొప్పుల ఈశ్వర్ జన్మదినం సందర్భంగా రామగుండం మాజీ శాసనసభ్యులు కోరుకంటే చందర్ ఆదేశాల మేరకు మహిళా నాయకురాలు సంధ్య రెడ్డి ఆధ్వర్యంలో ఘనంగా నిర్వహించారు. ఆదివారం గోదావరిఖనిలోని టీఆర్ఎస్ పార్టీ ఆఫీసులో కేక్ కట్ చేసి స్పీచ్స్ పంపిణీ చేశారు. ఈ కార్యక్రమంలో మాజీ కార్పొరేటర్ కవిత, సరోజిని, కవంపల్లి కనకలక్ష్మి, ఆర్ లక్ష్మి, తిరుమల, బిఆర్ఎస్ యువజన విద్యార్థి నాయకుడు ఇరుగురాళ్ల శ్రావణ్, సాయికుమార్, బుర్ర వెంకన్న, కోడి రామకృష్ణ, కొర్రి ఓదెలు, అవునూరి వెంకటేశ్, కడమంద శ్రీహరి, బచ్చలి రాములు, కర్రాపుల రామరాజు, గుడికందుల సతీష్, మీర్ ఘయాజ్, బిఆర్ఎస్ నాయకులు పాల్గొన్నారు.

మాజీ మంత్రికి జన్మదిన

శుభాకాంక్షలు తెలిపిన మాజీ ఎమ్మెల్యే



కొమరయ్య నాగం,కరపత్రం ప్రతినిధి

మాజీ మంత్రి కొప్పుల ఈశ్వర్ కి రామగుండం మాజీ శాసనసభ్యులు పెద్దపల్లి జిల్లా బి.ఆర్.ఎస్ పార్టీ జిల్లా అధ్యక్షుడు కోరుకంటే చందర్ జన్మదిన శుభాకాంక్షలు తెలిపారు. హైదరాబాదు కనకదుర్గ దేవాలయంలో మాజీ మంత్రికి వూల బోకే అందించారు. కొప్పుల ఈశ్వర్ నిండు సూరేఖ్య ఆయుర్ ఆరోగ్యంతో జీవించాలని కోరుకంటే చందర్ అకాక్షించారు. మాజీ తెలంగాణ హౌజింగ్ బోర్డు చైర్మన్ కోలేటి దామైదర్, మాజీ కార్పొరేటర్ పెంట రాజేష్ ఉన్నారు.

మృతుని కుటుంబానికి ఆర్థిక సాయం

అందించిన మాజీ కౌన్సిలర్ బొంగుని వీరన్న



కరపత్రం ప్రతినిధి జమ్మికుంట ఏప్రిల్ 20

జమ్మికుంట మున్సిపల్ పరిధిలోని ధర్మారం గ్రామంలో ఇటీవల చనిపోయిన బీర్తి సమ్మయ్య కుటుంబాన్ని జమ్మికుంట మున్సిపాలిటీ ఒకటవ వార్డ్ మాజీ కౌన్సిలర్ బొంగుని వీరన్న వాళ్ళ కుటుంబ సభ్యులను పరామర్శించి నిరుపేద కుటుంబానికి తన వంతు ఆర్థిక సహాయంగా 5000 రూపాయలు మరియు 50 కిలోల బియ్యాన్ని సహాయంగా అందిస్తూ వారి కుటుంబానికి ఎలాంటి అవసరము ఉన్న తన వంతు సహాయ సహకారాలు అందిస్తానని ధైర్యాన్నిస్తూ ఓదార్చడం జరిగింది

ఘనంగా పూర్వ విద్యార్థుల ఆత్మీయ సమ్మేళనం...

ఘనంగా పదవతగతి పూర్వ విద్యార్థుల ఆత్మీయ సమ్మేళనం

- శిశుమందిరాలు మన సంస్కృతికి పునాదులు -మా గురువుల సేవలు మరువలేనివి - పూర్వ విద్యార్థుల సమ్మేళనంలో విద్యార్థుల మధుర స్మృతులు

కరపత్రం ప్రతినిధి జమ్మికుంట ఏప్రిల్ 20

జమ్మికుంట పట్టణంలోని శ్రీ సరస్వతి శిశు మందిర్ పాఠశాలలో 1999 - 2000 విద్యా సంవత్సరంలో 10వ తరగతి పూర్తి చేసుకున్న విద్యార్థిని విద్యార్థులు ఆదివారం రోజు పాఠశాలలో పూర్వ విద్యార్థుల సమ్మేళనం ఏర్పాటు చేసుకున్నారు. ఈ సందర్భంగా వారు మాట్లాడుతూ ఈ రోజు ఇలా మా పాఠశాలలో కలవడం, మా పూర్వాచార్యులైనటువంటి శ్రీ: శే: కనబోయిన కొమరయ్య , జూపాక రవీంద్ర చారి, పలకల రమేష్ రెడ్డి లు మా మధ్యలో లేకపోవడం మాకు ఎంతో బాధగా ఉందని మా జీవిత ఆశయాలకు



అనుగుణంగా మాకు విద్యను బోధించి మమ్మల్ని ఒక స్థాయిలో ఉంచినటువంటి ఆచార్యులకు పేరుపేరునా ధన్యవాదాలు తెలియజేస్తున్నము అన్నారు. ఎన్ని సంవత్సరాలు అయినా కూడా మా పాఠశాలను మరువ లేకుండా పాఠశాల అభివృద్ధి కోసం కృషి చేస్తామని విద్యార్థిని విద్యార్థులు పేర్కొన్నారు. అనంతరం పూర్వ విద్యార్థులకు పాఠశాలలో చదువు చెప్పిన

ఆచార్యులను శాలువ మోమెంట్ లతో సన్మానం చేయడం జరిగింది. తమ భవిష్యత్తుకు పునాదులు వేసిన పాఠశాలకు ఒక కంప్యూటర్ మరియు ప్రింటర్ ను పూర్వ విద్యార్థులు బహుకరించారు. ఈ కార్యక్రమంలో 40 మంది పూర్వ విద్యార్థిని విద్యార్థులు పాల్గొన్నారు. ఈ కార్యక్రమంలో శ్రీ సరస్వతి విద్యాపీఠం జిల్లా కార్యదర్శి తేళ్ళ రాజమౌళి, పాఠశాల సమితి అధ్యక్షులు ఆవాల రాజరెడ్డి , కార్యదర్శి ఆకుల రాజేందర్ , ప్రబంధకారిణి అధ్యక్షులు శీలం శ్రీనివాస్, కార్యదర్శి దాసరి రవీందర్ , పూర్వ ఆచార్యులు బుర్ర శివయ్య , చెరుకు సోమయ్య , డింగి రవికుమార్ , అకినపల్లి వీరప్రసాద్ , శ్రీనివాస్, దూడం సాంబయ్య, చందుపల్లి నాగయ్య , వెంకటేశ్వర్లు పాఠశాల ప్రధానాచార్యులు గుడికందుల సుదర్శన్ , పూర్వ విద్యార్థులు పాల్గొన్నారు.

1458 రోజులుగా పేదలకు అన్నదాన కార్యక్రమం

- మై వేములవాడ చారిటబుల్ ట్రస్ట్

కరపత్రం ప్రతినిధి వేములవాడ ఏప్రిల్ 20

మై వేములవాడ చారిటబుల్ ట్రస్ట్ ఆధ్వర్యంలో దాతల సహకారంతో 1458 రోజులుగా నిర్వహిస్తున్న అన్నదాన కార్యక్రమంలో భాగంగా ఆదివారం రోజున లక్ష్మీగణపతి కాంప్లెక్స్ రాజన్న భీమేశ్వర ఆలయాల వద్ద ఉన్న పేదలకు అన్నార్తులకు అన్నదాన కార్యక్రమం నిర్వహించడం జరిగిందని నేటి అన్నదాతలుగా చిన్నారి.మారం అద్వైత, మారం ప్రశాంత్, సౌమ్య దంపతులు శాశ్వత దాతలుగా జువ్వాడి స్నేహలత వెంకటేశ్వర రావు దంపతులు, ప్రతాప స్వప్న సంపత్ దంపతులు, నగుబోతు రవీందర్ జ్యోతి దంపతులు, గణాచారి మరం శైలజ సాంబశివు దంపతులు, దేవరాజు ఉసు బాలచందర్ రాజు దంపతులు, రామదుగు



శ్రీలత, కొడుకులు కోడళ్లు: ప్రజ్ఞ శరత్ చంద్ర దంపతులు, శిరీష సాయిచంద్ర దంపతులు, శర్వాణి రవిచంద్ర దంపతులు, హైదరాబాద్ వాస్తవ్యులు చిన్నారిలు శ్రీహర్ష సాయికృష్ణ ఉన్నారని పేదలకు అన్నదాన కార్యక్రమానికి సహకారం అందించాలను కునే దాతలు ట్రస్టు సభ్యులను సంప్రదించా లని లేదా ట్రస్టు ఫోన్.



నం.92469 39388 ద్వారా సంప్రదించాలని ట్రస్టు నిర్వాహకులు మధు మహేష్ కోరారు.నేటి అన్నదాన కార్యక్రమంలో ట్రస్టు సభ్యులు మధు మహేష్, వొడ్డాల వేణు, మహమ్మద్ అబ్దుల్ రఫీక్, పొలాన రాజేందర్, కోట్ల ప్రమీల, వొడ్డాల సౌమ్య శిరీష్ తదితరులు పాల్గొన్నారు.

కరపత్రం ప్రతినిధి జమ్మికుంట ఏప్రిల్ 20

జమ్మికుంట చదువు నేర్చిన ఉపాధ్యాయులను, తోటి విద్యార్థులను కలిసి వారి కష్ట సుఖాలను పలు పంచుకున్నారు. ఆదివారం పట్టణంలోని విద్యోదయ పాఠశాల



2008-09 10వ తరగతి విద్యార్థుల ఆత్మీయ సమ్మేళనం నిర్వహించారు. ఈ కార్యక్రమానికి ముఖ్య అతిథిగా పాఠశాల ప్రిన్సిపల్ శ్రీనివాస్ హాజరయ్యారు. ఈ సందర్భంగా పాఠశాల ప్రిన్సిపల్, ఉపాధ్యాయులు మాట్లాడుతూ పదో తరగతి పూర్తి అయి 16 సంవత్సరాలు గడిచిన అలనాటి జ్ఞాపకాలను నెమరు వేసుకోవడం జరిగింది. అంతేకాకుండా అప్పటినుండి ఇప్పటివరకు ఎంతోమంది పేద విద్యార్థులకు ఉన్నత విద్యను అందిస్తూ గ్రామీణ ప్రాంత విద్యార్థులను ఎంతో ఉన్నత శిఖరాలకు ఎదిగారని కొనియాడారు. ఈ బ్యాచ్ లో సైంటిస్టులు, వ్యాపారవేత్తలు, వివిధ వృత్తులలో సెటిల్ అయినటువంటి విద్యార్థులు వారి అనుభవాలను నెమరువేసుకోవడం జరిగింది. పాఠశాలతో ఉన్న జ్ఞాపకాలను వారు నెమరు వేసుకున్నారు. ఈ కార్యక్రమంలో పాఠశాల ఉపాధ్యాయులు నాగయ్య, శేఖర్, రాములు, సంపత్, అశోక్, గోపి, రాజేష్ లతో పూర్వ విద్యార్థులు శ్రీకాంత్, నిఖిల్, మధుకర్, సాయి లత, హేమలత, మౌనిక లతో పలువురు పాల్గొన్నారు.

శాలపల్లి ఇంద్రనగర్ కాంగ్రెస్ పార్టీ గ్రామ శాఖ అధ్యక్షుడిగా శ్రీధర్



కరపత్రం ప్రతినిధి హజారాబాద్ ఏప్రిల్ 20

హజారాబాద్ నియోజకవర్గ కాంగ్రెస్ పార్టీ ఇంచార్జి వాడితల ప్రణవ్ బాబు ఆదేశాల మేరకు హజారాబాద్ మండల కాంగ్రెస్ పార్టీ అధ్యక్షుడు కొల్లూరి కిరణ్ అధ్యక్షతన హజారాబాద్ మండలంలోని శాలపల్లి-ఇంద్రనగర్ గ్రామ కాంగ్రెస్ కమిటీ అధ్యక్షుడిగా గద్దల శ్రీధర్ ని నియమించడం జరిగింది ఈ కార్యక్రమంలో కాంగ్రెస్ పార్టీ మహిళా మండల ప్రెసిడెంట్ పుల్ల రాధ హజారాబాద్ నియోజకవర్గ కాంగ్రెస్ పార్టీ సోషల్ మీడియా ఇంచార్జి మీడియా డివిజన్ రాజు కాంగ్రెస్ పార్టీ మండల నాయకులు ఉమావతి రావు తునికి రవి బండారి సదానందం గ్రామ నాయకులు జయరాజ్ శివారెడ్డి స్వరూప విద్యాసాగర్ రెడ్డి బిక్రపతి మహేందర్ శ్రీని అనీల్ నారాయణ రమేష్ దామోదర్ సంపత్ ఐలయ్య ఓదెలు తదితరులు పాల్గొన్నారని జరిగింది

వడగాలుల వల్ల ఇంటి కప్పు రేకులు కూలిపోయిన షెడ్డు.

- నిరుపేద కుటుంబానికి చెందిన గుండేటి సరిత.. పెద్ద పాపయ్య పల్లి.
- ఆ నిరుపేద కుటుంబానికి ఇందిరమ్మ ఇల్లు ఇవ్వాలి.?
- కాంగ్రెస్ పార్టీ ఇంచార్జి వాడితల ప్రణవ్ చొరవ తీసుకోవాలని విజ్ఞప్తి.



కరపత్రం ప్రతినిధి హజారాబాద్ , ఏప్రిల్ 20,

కరీంనగర్ జిల్లా హజారాబాద్ మండలంలోని పెద్ద పాపయ్య పల్లి గ్రామానికి చెందిన గుండేటి సరిత-శివ ఇంటి కప్పు ఇటీవల అకాలగాలి వాన భీభత్సవానికి ఆ ఊరిలోని నిరుపేద కుటుంబానికి చెందిన గుండేటి సరిత-శివ ఇంటి పై కప్పు రేకులు మొత్తం పగిలి పోవడంతో ఆ నీరు పేద కుటుంబం రోడ్డును పడాల్సి వచ్చింది. వారు దిక్కు తోచని స్థితిలో ఉన్నారు. కాబట్టి ఈ నిరుపేద కుటుంబానికి ఇందిరమ్మ ఇల్లు ఇవ్వాలని, గ్రామ ప్రజల తరపున, ప్రభుత్వం తరపున, అధికారుల తరపున హజారాబాద్ నియోజకవర్గం కాంగ్రెస్ పార్టీ ఇన్చార్జి వాడితల ప్రణవ్ చొరవ తీసుకొని వీరికి ప్రభుత్వం తరపున ఈ నిరుపేద కుటుంబానికి ఇందిరమ్మ ఇల్లు ఇప్పించ గలరని వేడుకుంటున్నాము.



రోడ్డు ప్రమాదంలో వ్యక్తి గాయాలు

కరపత్రం ప్రతినిధి జమ్మికుంట ఏప్రిల్ 20

జమ్మికుంట పట్టణం లో మరో రోడ్డు ప్రమాదం చోటుచేసుకుంది. హజారాబాద్ నుంచి జమ్మికుంట వైపు వస్తున్న ఆర్ టి సి 02 %2% 0334 గల బస్సు జమ్మికుంట పరిధిలోని మారుతినగర్ పాలకేంద్రం వద్ద ఆగగా వెనుక నుంచి వేగం తో ద్విచక్ర వాహనం ఆగివున్న బస్సును డి కొట్టినంది. ద్విచక్ర వాహనదారునికి తీవ్ర గాయాలు కాగా చల్లపల్లి ఇందిరానగర్ గ్రామా ఉచిత అంబులెన్సు లో జమ్మికుంట లోని ఆసుపత్రికి తరలించారు. ప్రమాదానికి గల కారణాలు తెలియాల్సి వుంది .



మల్లంలో దారుణం.. గ్రామం నుంచి దళితుల బహిష్కరణ..

కాకినాడ జిల్లా విశాఖపేట మండలం

మల్లం గ్రామంలో దళితులపై గ్రామ బహిష్కరణ విధిస్తూ అగ్రవర్గాల కుల పెద్దలు హుకుం జారీ చేశారు. గ్రామంలో ఉన్న షాపులు, హోటళ్లలో ఏ విధమైన వస్తువులను దళితులకు విక్రయించొద్దని ఆదేశించడం కలకలం రేపుతోంది. ఈనెల 16న గ్రామంలో అగ్రవర్గానికి చెందిన వారి ఇంటి దగ్గర కరెంటు పని చేస్తూ విద్యుత్ ఘాతానికి గురై పల్లవు సురేష్ అనే వ్యక్తి మృతి చెందాడు. పల్లవు సురేష్ కుటుంబానికి న్యాయం చేయాలంటూ మల్లం గ్రామంలో అంజేద్దర్ విగ్రహం వద్ద దళితులు ధర్నా చేశారు. చనిపోయిన వ్యక్తి కుటుంబానికి నష్టపరిహారంగా సుమారు 2 లక్షల 75 వేల రూపాయలు ఇచ్చేందుకు అంగీకరించారు. అయితే తాము చేయని తప్పుకి నష్టపరిహారం ఎందుకు చెల్లించాలంటూ అగ్రవర్గాల పెద్దలు సమావేశమయ్యారు. దళితులను దూరం పెట్టాలని నిర్ణయించారు. వారికి ఏ విధమైన వస్తువులను విక్రయించరాదంటూ అగ్రవర్గాలు తీర్మానించాయి. ఆదేశాలు పాటించని వారిపై కూడా చర్యలు తీసుకుంటామని వ్యాపారులకు హెచ్చరించారు. దీంతో దళితులకు ఏ విధమైన వస్తువులను, తినుబండారాలను అమ్మకుండా షాపులు యజమానులు అమానుషంగా ప్రవర్తించారు.



జమ్మికుంట పట్టణంలో ప్లజివర్ పై నిత్యం ఏదో యాక్సిడెంట్

- ఆర్ అండ్ బి అధికారులు సిగ్నల్ ఏర్పాటు చేయాలని ప్రజలు కోరుకుంటున్నారు

కరపత్రం ప్రతినిధి జమ్మికుంట ఏప్రిల్ 20

జమ్మికుంట పై ఓవర్ బ్రిడ్జి పై నుండి నిత్యం పలు రూట్లలో వెళ్ళు ప్రయాణికులు వాహనదారులకు ప్రయాణికులు అవగాహన లేకుండా కార్లు బైకులు ట్రాక్టర్లు లారీలు అధిక వేగంతో ప్రయాణిస్తున్నారు ఇందుకుగాను నిత్యం ఏదో ఒక యాక్సిడెంట్ రూపంలో సంఘటనలు జరుగుతూ ప్రజలు మరణిస్తున్నారు, ప్రతిరోజు ఒక్క యాక్సిడెంట్ అయిన జమ్మికుంట పైఓవర్ బ్రిడ్జిపై నుండి వెళ్ళాలంటే మృత్యువు ఏ రూపంలో వస్తుందో అని ప్రయాణికులు



భయపడుతున్నారు. కారణం వాహనదారులకు అనుభవం అవగాహన లేకపోవడమే.మధ్యాహ్నం 12 గంటల సమయంలో జమ్మికుంటకు వస్తున్న కారు రాంగ్ రూట్లోవచ్చి కొత్తపల్లి వైపు వెళ్తున్న ఆటోను ఢీకొట్టడంతో ఆటో డ్రైవర్కు భుజానికి తీవ్ర గాయం అయింది. ఇందుకు కారణం కారురాంగ్ రూట్లో రావడమే ఇటువంటి యాక్సిడెంట్లను దృష్టిలోపెట్టుకొని అధికారులు పోలీసులు వాహనదారులపై ఒక



కన్వేసిరాంగ్ రూట్లో వెళ్లే వారికి చలాన్లు విధిస్తూ అధిక స్పీడుతోప్రయాణికులను భయాందోళనలకు గురి చేస్తున్న ఇసుక ట్రాక్టర్లను మిసి టిప్పర్ అయితే అదుపు వార్డు లేకుండా పోతుంది సైతం పై ఓవర్ బ్రిడ్జి పై ఒక పోలీసును ఏర్పాటు చేసిప్రయాణికులకు ఎటువంటి ఇబ్బంది కలగకుండా చూడాలనిప్రజలు ప్రయాణికులు వాపోతున్నారు

రామన్నపల్లిలో “జన వికాస” చలివేంద్రం ఏర్పాటు

కరపత్రం ప్రతినిధి జమ్మికుంట ఏప్రిల్ 20

జమ్మికుంట మున్సిపాలిటీ పరిధిలోని 3వ వార్డు రామన్నపల్లి లో ఆదివారం చలివేంద్రాన్ని ఇదే గ్రామానికి చెందిన బోనగిరి జ్యోతి- శ్రీనివాసుల సౌజన్యంతో ఏర్పాటు చేశారు.బాలవికాస జమ్మికుంట సెంటర్ మేనేజర్ పబ్బా సులోచన ఈ చలివేంద్రాన్ని ప్రారంభించారు. ఈ కార్యక్రమానికి ముఖ్య అతిథిగా విచ్చేసిన ప్రాథమిక సహకార సంఘం వైస్ చైర్మన్ మేడిపల్లి మొగిలి మాట్లాడుతూ బాలవికాస చేస్తున్న సేవలను అభినందించారు.బిజెపి జమ్మికుంట పట్టణ అధ్యక్షులు కొలకాని రాజు, తాజా మాజీ కౌన్సిలర్ మేడిపల్లి రవిలు మాట్లాడుతూ బాలసారల దాహర్షిని తీర్చడానికి ముందుకు వచ్చిన బాలవికాస స్వచ్ఛంద



సేవా సంస్థ నిర్వాహకులను ఆదర్శంగా తీసుకోవాలని అన్నారు. ఇలాంటి మంచి కార్యక్రమాలలో ప్రతి ఒక్కరూ భాగస్వాములై పాల్గొనాలని వారు కోరారు. తమ వంతుగా కూడా తోడ్పాటు అందిస్తామని వారు




తెలిపారు.ఈ కార్యక్రమంలో బంటు శిరీష, కొలకాని రజిత, మేడిపల్లి రాజేశ్వరి, రేండ్ల హేమలత, పూర్ణి లావణ్య, జమున, గుమ్మడి సుభద్ర, పర్యత అక్షిత, బొనగిరి ప్రశాంత్, రాకేష్, రేండ్ల రాకేష్ తదితరులు పెద్ద ఎత్తున పాల్గొన్నారు..

ఎలాంటి విరాళాలు లేకుండా నిర్మిస్తున్న తొలి సత్రం కొమురవెల్లి మున్నూరు కాపు నిత్య అన్నదాన సత్రం

కరపత్రం ప్రతినిధి కొమురవెల్లి

విరాళం లేకుండా నిర్మిస్తున్న తెలంగాణలో తొలి సత్రం: డా. ఉప్పు రవీందర్ పటేల్ ఆధ్వర్యంలో గొప్ప సేవా ప్రాజెక్టు తెలంగాణ రాష్ట్ర చరిత్రలో ఒక విస్తృతమైన సేవా ప్రాజెక్టుగా, “శ్రీ మల్లికార్జున స్వామి అఖిల భారత మున్నూరు కాపు నిత్య అన్నప్రసాద సత్రం” అభివృద్ధి చెందుతోంది. ఈ సత్రం ప్రత్యేకత ఏమిటంటే %-% దీనికి ఒక రూపాయి కూడా విరాళాలు తీసుకోలేదు.ఈ మహాత్మాగారికి మానవతావాది, సామాజిక సేవా దృక్పథంతో అంకితమైన డాక్టర్ ఉప్పు రవీందర్ పటేల్ గారు స్వయంగా తన సొంత రూపాయలతో నిర్మాణాన్ని వేగవంతంగా కొనసాగిస్తున్నారు.ఈ ప్రాజెక్ట్ మొత్తం వ్యయం సుమారు రూ. 7.75 కోట్లు, అందులో భూమి ఖర్చు రూ. 1.25 కోట్లు. ప్రతి షోర్కు 5100 స్క్వేర్ ఫీట్స్ విస్తీర్ణంతో ఐదు అంతస్తులు నిర్మించబడుతున్నాయి.



యొక్క విస్తృతం ఈ సత్రం ద్వారా ప్రతి రోజూ వేలాదిమంది భక్తులకు ఉచిత భోజనం, వసతి అందించబడుతుంది. అదే విధంగా అనాధ పిల్లలు, వృద్ధులు, నిరుపేదలకు ప్రత్యేక సేవా కార్యక్రమాలు జరుగుతున్నాయి. డా. ఉప్పు రవీందర్ పటేల్ సేవా పునాది: వీరు గత 20 సంవత్సరాలుగా అనేక సేవా సంస్థలకు అధ్యక్షుల వహిస్తూ సేవలందిస్తున్నారు. ముఖ్యంగా: వేద రూరల్ పీపుల్ ఎడ్యుకేషన్ & వెల్ఫేర్ అసోసియేషన్ వేద చారిటబుల్ ట్రస్ట్ సామసిక్స్ టీవీ న్యూస్ ఛానెల్ (చైర్మన్) తెలంగాణ చరిత్ర డైరీ (ఎడిటర్ - తెలుగు, ఇంగ్లీష్) తెలంగాణ ఆల్ మీడియా ప్రెస్ అసోసియేషన్ (నేషనల్ ప్రెసిడెంట్)



వీరి సేవలకు గుర్తింపుగా 200కి పైగా జాతీయ, అంతర్జాతీయ అవార్డులు లభించాయి. ముఖ్యంగా డా. బీఆర్ అంజేద్దర్ అవార్డు, మహాత్మా జ్యోతిబా పూలే అవార్డు, డాక్టర్ రేటు అవార్డు తదితర పురస్కారాలు పొందారు.

ముఖ్య వాక్యం: “సేవలోనే సంతృప్తి ఉంది. అన్నదానమే మిన్న. మానవసేవే మాధవసేవ.”

- డా. ఉప్పు రవీందర్ పటేల్

ఈ విశిష్ట సేవా ప్రాజెక్టు 2025 చివరి నాటికి ప్రారంభోత్సవానికి సిద్ధమవుతుందని అంచనా. భవిష్యత్తులో ఇది శాశ్వతంగా ఉచితంగా సేవలందించే కేంద్రంగా మారనుంది.

మరింత సమాచారం కోసం సంప్రదించండి: డా. ఉప్పు రవీందర్ పటేల్ చైర్మన్ -శ్రీ మల్లికార్జున స్వామి మున్నూరు కాపు నిత్య అన్నదాన సత్రం చారిటబుల్ ట్రస్ట్ కొమురవెల్లి తెలంగాణ రాష్ట్రం వేద రూరల్ పీపుల్ ఎడ్యుకేషన్ డెవలప్మెంట్ వెల్ఫేర్ అసోసియేషన్ తెలంగాణ రాష్ట్రం వేద చారిటబుల్ ట్రస్ట్ తెలంగాణ రాష్ట్రం మొబైల్: 95812 33330

జబ్బులన్నీ పారిపోవాలంటే ఈ టీ తాగాల్సిందే..! మామూలు టీ కాదు ఇది.. ఆరోగ్యానికి సూపర్ టానిక్

దాల్చిన చెక్క టీ తయారు చేయడం చాలా సులభం. ఒక చిన్న పాత్రలో నీటిని తీసుకుని దాన్ని మరిగించండి. నీరు మరిగిన తర్వాత దాల్చిన చెక్క పొడిని దానిలో వేసి నన్ను మంటపై 5-10 నిమిషాలు మరిగించాలి. మరొక ముఖ్యమైన అంశం ఏమిటంటే ఎక్కువ సమయం పెట్టడం ద్వారా టీ అవిరైపోతుంది.. కాబట్టి 10 నిమిషాలకే సరిపోతుంది. తరువాత ఈ టీని వడకట్టి దానిలో తేనె లేదా జెల్లం చేర్చడం ద్వారా రుచి పెరుగుతుంది. ఇంకా కొద్దిగా నిమ్మరసం కూడా కలుపుకుంటే రుచి మరింత మెరుగుపడుతుంది.దాల్చిన చెక్క ఆరోగ్యకరమైనది ప్రతిరోజు

అలవాటుగా చేసుకోవడం వల్ల మన శరీరానికి అనేక లాభాలను అందిస్తుంది. ఇందులో ఉన్న పోషకాలు, ఆహార తత్వాలు శరీరంలోని అనేక వ్యాధుల నివారణలో భాగంగా ఉంటాయి.దాల్చిన చెక్కలో విటమిన్ %జు%, యాంటీఆక్సిడెంట్లు అనేక ఇతర పోషకాలు ఉంటాయి.. ఇవి మన జ్ఞాపకశక్తిని పెంచుతాయి. అనేక పరిశోధనలు, అధ్యయనాలు కూడా ఈ అంశాన్ని నిరూపించాయి. దాల్చిన చెక్కలో యాంటీ బాక్టీరియల్, యాంటీ ఫంగల్ లక్షణాలు ఉన్నాయి. ఇవి శరీరంలోని అనేక రకాల ఇన్ఫెక్షన్లను నివారించడంలో సహాయపడతాయి. ఇది మీ రోగ నిరోధక శక్తిని పెంచుతుంది.దాల్చిన చెక్క గుండె ఆరోగ్యానికి ఎంతో మేలు చేస్తుంది. ఇది రక్తంలో కొలిస్ట్రాల్ స్థాయిలను తగ్గించి గుండె సంబంధిత అనేక వ్యాధుల ప్రమాదాన్ని తగ్గిస్తుంది.దాల్చిన చెక్క శరీరంలోని హజ్జా ప్రక్రియను సమతుల్యంగా ఉంచుతుంది. ఇది జీర్ణం వ్యవస్థను బలోపేతం చేస్తుంది.. జీర్ణ సంబంధిత సమస్యలు లేకుండా ఉండటానికి సహాయపడుతుంది.పుష్కలమైన ఫైబర్, యాంటీఆక్సిడెంట్లతో కూడిన దాల్చిన చెక్క శరీర బరువును అదుపులో ఉంచడంలో సహాయపడుతుంది.